

— tikkundanna lill-konvenut għall-ispejjeż.

Motiv invokat

— Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.

Rikors ipprezentat fil-25 ta' April 2021 – Ir-Repubblika Taljana vs Il-Kummissjoni

(Kawża T-221/21)

(2021/C 228/50)

Lingwa tal-kawża: it-Taljan

Partijiet

Rikorrent: Ir-Repubblika Taljana (rappreżentanti: G. Palmieri, aġent, G. Rocchitta, C. Gerardis, u E. Feola, avvocati dello Stato)

Konvenuta: Il-Kummissjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tannulla d-Deċiżjoni ta' Implimentazzjoni tal-Kummissjoni 2021/261 tas-17.2.2021, sa fejn din tapplika, a karigu tal-Italja, il-korrezzjonijiet finanzjarji relattivi għall-investigazzjonijiet AA/2017/013 (Għajnuna skont l-erja – organi ta' hlas: kollha – Sena finanzjarja 2018 – EUR 67 368 272,99) u CEB/2018/057 (Sena finanzjarja 2017 u dewmien fil-hlas – organi ta' hlas: kollha – ammont nett ta' EUR 74 978 660,98 – ammont gross ta' EUR 75 696 497,283;
- sussidjarjament, tannulla l-istess deċiżjoni fil-parti fejn tapplika r-rettifika fil-forma ta' somma fdaqqa ta' EUR 67 368 272,99, relattiva għall-investigazzjoni ta' awditu AA/2017/013 (Għajnuna skont l-erja – organi ta' hlas: kollha – Sena finanzjarja 2018 – EUR 67 368 272,99), minflok ir-rettifika unika li tammonta, skont il-kalkoli tal-AGEA, għal EUR 27 848 824,26;
- f'kull każ, tikkundanna lill-Kummissjoni għall-ispejjeż tal-kawża.

Motivi u argumenti prinċipali

Insostenn tar-rikors għalha, ir-rikorrenti tinvoka erba' motivi.

1. L-ewwel motiv, li jirrigwarda l-investigazzjoni AA/2017/013, dwar l-għajnuna skont l-erja, huwa bbażat fuq il-ksur tal-Artikolu 4(H) tar-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (ĠU 2013 L 347, p. 608, rettifika fil-ĠU L 130, 19.5.2016, p. 7), fir-rigward tad-definizzjoni ta' "bwar permanenti" adottata fuq livell nazzjonali abbażi tad-Digriet Ministerjali 18/11/2014.
2. It-tieni motiv, li jirrigwarda l-investigazzjoni AA/2017/013, huwa bbażat fuq il-ksur tal-Artikolu 52(2) tar-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU 2013 L 347, p. 549, rettifika fil-ĠU L 130, 19.5.2016, p. 6, u fil-ĠU L 327, 9.12.2017, p. 83), kif ukoll tal-Artikolu 12(2) u (6), tar-Regolament ta' Delega tal-Kummissjoni (UE) Nru 907/2014 tal-11 ta' Marzu 2014 li jissupplimenta r-Regolament (UE) Nru 1306/2013 tal-Parlament Ewropew u tal-Kunsill rigward l-aġenziji tal-pagamenti u korpi ohra, il-ġestjoni finanzjarja, l-approvazzjoni tal-kontijiet, il-garanziji u l-użu tal-euro (ĠU 2014 L 255, p. 18), fir-rigward tal-applikazzjoni ta' rata fissa, minkejja li r-riskju effettiv għall-baġit tal-Unjoni jista' jiġi kkalkolat.

3. It-tielet motiv, li jirrigwarda l-investigazzjoni AA/2017/013, huwa bbażat fuq il-ksur tal-Artikoli 296(2) TFUE u 41 tal-Karta tad-Drittijiet Fundamentali tal-Unjoni Ewropea, fir-rigward tal-applikazzjoni tal-klawżola ġenerali tal-“isforz sproporzjonat”, li abbażi tagħha hija ġġustifikata l-korrezzjoni fil-forma ta' somma f'daqqa.
4. Ir-raba' motiv, li jirrigwarda l-investigazzjoni CEB/2018/057, dwar id-dewmien fil-hlas, huwa bbażat fuq il-ksur tal-Artikolu 5(4) tar-Regolament (UE) Nru 907/2014, fid-dawl tad-dewmien fil-hlas assunt imsemmi fit-talba unika 2015 minkejja l-preżenza ta' “kundizzjonijiet partikolari” ta' ġestjoni marbuta mal-applikazzjoni tar-riforma tal-PAC 2015 – 2020.

Rikors ipprezentat fis-26 ta' April 2021 – Shopify vs EUIPO – Rossi et (Shoppi)

(Kawża T-222/21)

(2021/C 228/51)

Lingwa tar-rikors: l-Ingliż

Partijiet

Rikorrent: Shopify Inc. (Ottawa, Ontario, il-Kanada) (rappreżentanti: S. Völker u M. Pemsel, avukati)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Partijiet ohra quddiem il-Bord tal-Appell: Massimo Carlo Alberto Rossi (Fiano, l-Italja), Salvatore Vacante (Berlin, il-Ġermanja), Shoppi Ltd (Londra, ir-Renju Unit)

Informazzjoni dwar il-proċedimenti quddiem l-EUIPO

Proprietarji tat-trade mark kontenzjuża: il-partijiet l-oħra quddiem il-Bord tal-Appell

Trade mark kontenzjuża kkonċernata: it-trade mark figurattiva tal-Unjoni “Shoppi” fi blu skur, abjad, aħmar, oranġjo – Trade mark tal-Unjoni Nru 16 684 797

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tat-Tieni Bord tal-Appell tal-EUIPO tat-18 ta' Frar 2021 fil-Każ R 785/2020-2

Talbiet

Ir-rikorrenti titlob li l-Qorti Ġenerali jogħgħobha:

- tannulla d-deċiżjoni kkontestata;
- tiċhad l-appell tal-partijiet l-oħra fil-proċedimenti quddiem it-Tieni Bord tal-Appell tal-EUIPO kontra d-deċiżjoni tad-Divizzjoni tal-Kancellazzjoni tas-6 ta' Frar 2020 (dikjarazzjoni ta' invalidità Nru 000034203 C);
- tikkundanna lill-EUIPO u lill-partijiet l-oħra fil-proċedimenti quddiem it-Tieni Bord tal-Appell tal-EUIPO għall-ispejjeż, inklużi dawk tal-proċedimenti quddiem il-Bord tal-Appell.

Motiv invokat

- Ksur tal-Artikolu 60(1)(a) flimkien mal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.